

**WANTED REPORTERS**

**నవతరం**  
తెలుగు దినపత్రిక

జర్నలిస్ట్ కావాలన్న కోరిక ఉందా...  
ఇతే **నవతరం** మీ కోసం  
అద్భుతమైన అవకాశం కల్పిస్తుంది.

వివరాలకు : **9618907705**  
navataramtelugudaily@gmail.com

# నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి సంపుటి : 12 సంఠిక : 344 ఆదివారం 26-4-2026 పేజీలు : 4 వెల : 5-00

**2లో**

**బిఆర్ఎస్ ఉండి**  
అవినీతిలో భాగస్వామ్యం

- ఇప్పుడు సీఐ పలుకులు పరిశీలే ప్రజలు నమ్మరు
- సీఎం రేపంతులు విమర్శిస్తే ఓట్లు రాలవు
- కవిత పోస్టింగ్ ఎంపీ చానుల విమర్శలు

**2లో**

**గుండాలను**  
జైలుకు పంపిస్తాం

- గుండాలిం చేస్తే జైళ్ళకు పంపుతాం.
- 'టీఎంసీ గుండాలిం' పేరుతో బీజేపీ ఈసారి ఎన్నికల్లో
- ఎన్నికల రోడ్షెడ్యూల్లో రాజీనాథ్

**2లో**

**అస్వస్థకు గురైన**  
గవర్నర్ నజీర్

మణిపాల్ అస్వస్థిలో పరీక్షలు.. డిశ్చార్జ్ విషయం తెలిసి లోకభవన్ కు వెళ్ళ బాటు

## కవిత సారథ్యంలో తెలంగాణ రాష్ట్ర సేన ఆవిర్భావం



- తెలంగాణ రాజకీయ యవనికపై కొత్త పార్టీ
- తెలంగాణ కోసం పిడికిలి బిగించి కొట్లాడినం
- నా చెమటను చిందించి..పోరాటం చేశా
- సామాజిక తెలంగాణ కల సాకారం కాలేదు
- తెలంగాణ కోసం పోరాడిన వారంతా మోసపోయారు
- మునుపటి కెసిఆర్..ఇప్పుడు లేడన్నది సత్యం
- పాలమూరు-రంగారెడ్డిని కూడా పూర్తి చేసుకోలేదు
- అందుకే ప్రజల పక్షాన..ప్రజల కోసం టిఆర్ఎస్ తో వచ్చా
- పార్టీ పేరు, జెండా, ఎజెండాను ప్రకటించిన కవిత



హైదరాబాద్, నవతరం : తెలంగాణ రాజకీయ యవనికపై కొత్త పార్టీ ఆవిర్భవించింది. కల్వకుంట్ల కవిత నూతన రాజకీయ పార్టీని ప్రకటించారు. 'తెలంగాణ రాష్ట్ర సేన'గా నామకరణం చేశారు. ఈ మేరకు మేడ్చల్ జిల్లా మునీ రాబాద్ లో ఏర్పాటు చేసిన భారీ సభలో పార్టీ పేరును కవిత ప్రకటించారు. అనంతరం కార్యకర్తలను ఉద్దేశించి ప్రసంగిస్తూ.. రాష్ట్రంలో ఉన్నమూడు పార్టీలు తెలంగాణ ప్రజల ఆకాంక్షలను నెరవేర్చడం లేదన్నారు. బిఆర్ఎస్ పదేళ్ల అవినీతి, కాంగ్రెస్ మోసం, బిజెపిల చేతగానితనం కారణంగా తెలంగాణ రాష్ట్ర సేన ఏర్పాటు తప్పలేదన్నారు. ఈ మూడు పార్టీలకు వ్యతిరేకంగా పోరాడడమే ఎజెండాగా ఐదు ప్రధాన హామీలతో పాంచజన్యం పూరించారు. ఏ కలలతో తెలంగాణ తెచ్చుకున్నామో అవి నిజం కాలేదన్నారు. తను తెలంగాణ కోసం అనేక కష్టాలు పడి.. పిడికిలి బిగించి కొట్లాడామన్నారు.

జాగృతి కార్యకర్తలు తెలంగాణ సంస్కృతిక దీపాన్ని పదిలంగా కాపాడుకున్నారని చెప్పారు. కాళరాత్రిలో కాగడా వలే తెలంగాణ ఉద్యమకారులకు తెలంగాణ జాగృతి ఉద్యమకారులకు వెలుగునిచ్చింది. తెలంగాణ సమాజానికి కాంతి రేఖగా మారింది.



## తొలి ప్రైవేటు ఆర్బిటల్ రాకెట్ విక్రమ్-1

జెండా ఊపి ప్రారంభించిన సీఎం రేపంత్

హైదరాబాద్, నవతరం : హైదరాబాద్ స్పూర్ట్ ఏరోస్పేస్ వేదికగా దేశపు తొలి ప్రైవేటు ఆర్బిటల్ రాకెట్ విక్రమ్-1 ప్రయాణం మొదలు కానుంది. ఇందులో భాగంగా మ్యాక్స్-క్యూ క్యాంపస్ లో ఏర్పాటు చేసిన ప్రత్యేక కార్యక్రమానికి ముఖ్యమంత్రి రేపంత్ రెడ్డి, మంత్రి శ్రీధర్ బాబు, పలువురు అధికారులు హాజరయ్యారు. శ్రీహరి కోటకు పంపనున్న రాకెట్ విక్రమ్-1ను సీఎం జెండా ఊపి ప్రారంభించారు. ప్రీ ప్రైవేట్ పరీక్షలన్నింటినీ పూర్తి చేసుకొని తదుపరి ప్రయోగం కోసం.. సతీశ్ ధావన్ స్పేస్ సెంటర్ కు ఇది చేరుకోనుంది. ఇండియాలోనే తొలి ప్రైవేట్ రాకెట్ గారికార్డుకెక్కిన విక్రమ్ 1 రాకెట్ ను ప్లాగ్ ఆఫ్ చేసి శ్రీహరి కోటకు వంపారు సీఎం రేపంత్ రెడ్డి. 2026 ఏప్రిల్ 25న శంషాబాద్ ఏరోస్పేస్



## ఎపిలో పలు చోట్ల పెట్రోల్ బంకుల్లో నో స్టాక్

బారులు తీరిన వాహనదారులు- పెట్రోల్, జీజిల్ కోసం అగచాట్లు

అమరావతి, నవతరం : ఆంధ్రప్రదేశ్ లో పలు జిల్లాల్లో పెట్రోల్, డీజిల్ కొరత తీవ్రరూపం దాల్చింది. ముఖ్యంగా ఎన్టీఆర్ జిల్లాలో పాటు మరికొన్ని జిల్లాల్లో అనేక పెట్రోల్ బంకుల వద్ద 'నో స్టాక్' బోర్డులు దర్శనమిచ్చాయి. దీంతో ఇంధనం కోసం వాహనదారులు తీవ్ర ఇబ్బందులు ఎదుర్కొన్నారు. ఎన్టీఆర్ జిల్లాలో పరిస్థితి మరింత తీవ్రంగా ఉందని సమాచారం. పలు పెట్రోల్ బంకుల్లో పెట్రోల్, డీజిల్ నిల్వలు పూర్తిగా అయిపోవడంతో వాహనదారులు బంకుల వద్ద నిరాశగా వెనదిరుగుతున్నారు. కొన్నిచోట్ల బంక్ సిబ్బందితో వాహనదారుల మధ్య వాగ్వాదాలు కూడా చోటుచేసుకుంటున్నాయి. ఈ పరిస్థితికి ప్రధాన కారణంగా ఆయిల్ కంపెనీలు అప్పు ప్రతిపాదికన ఇంధన సరఫరాను నిలిపివేయడమేనని తెలుస్తోంది. పెండింగ్ బకాయిలు చెల్లించిన తర్వాతే సరఫరా పునరుద్ధరిస్తామని ఆయిల్ కంపెనీలు స్పష్టం చేసినట్లు సమాచారం. పాత బకాయిలు చెల్లింపుల్లో జాప్యం కారణంగా ఈ సంక్షోభం ఏర్పడిందని తెలుస్తోంది. ఇక నవ్యాలు, పరిశ్రమల్లో వినియోగం తగ్గదల కూడా సరఫరాపై ప్రభావం చూపినట్లు చెబుతున్నారు. కొండపల్లి పారిశ్రామిక వాడ సమీపంలో భారీ సంఖ్యలో



## ఉద్యమం పిడికిలి లో పిడమల్ల లేరా?

- ఉద్యమకారుల గుర్తింపులో ఉద్యమ ప్రసానం అవసరం లేదా?
- తెలంగాణ ఉద్యమ స్వరం కేసీఆర్, ఉద్యమ పిడికిలి కొట్లాడిన ఉద్యమకారులు
- కేకే కమిటీ లో పిడమల్ల రవి పేరు ఎక్కడ!
- తెలంగాణ ఉద్యమకారుల గుర్తింపు లంటే రాజకీయం కోసమేనా!
- పోరాటాలు కాదు- రాజకీయంగా తమకు దగ్గరైన వారికే గుర్తింపా!
- తెలంగాణ ఉద్యమ చరిత్ర సకల జనుల సమ్మిళిత పాత్ర
- ఉద్యమ చరిత్ర నమోదులో రాజకీయాలు వద్దు
- సామాజిక బాధ్యతను గుర్తెగారి
- కేకే కమిటీ ఉద్యమ కారుల ఎంపిక కు పారదర్శకత ఏది?
- ఉద్యమకారుల ఎంపికలో ప్రమాణాలు ఏంటి!
- ఉద్యమకారుల అభిప్రాయాలతో, ఉద్యమ చరిత్రతో ఎంపిక జరగాలి

## తెలంగాణలో నేటి నుంచి సెల్స్-ఎన్యూమరేషన్

- వెబ్సైట్ ద్వారా వివరాలు అందచేసి అవకాశం
- కులగణనతో పాటు జనగణన ఈసారి ప్రత్యేకం
- జనగణన తెలంగాణ డైరెక్టర్ భారతీ హాళెరి

హైదరాబాద్, నవతరం : జనగణన-2027లో భాగంగా తెలంగాణలో ఈ నెల 26 నుంచి సెల్స్-ఎన్యూమరేషన్ కార్యక్రమం ప్రారంభం కానున్నట్లు జనగణన తెలంగాణ డైరెక్టర్ భారతీ హాళెరి తెలిపారు. సెల్స్-ఎన్యూమరేషన్ పక్రియ ఏప్రిల్ 26 నుంచి మే 10వ తేదీ వరకు కొనసాగుతుందని

## మమత, మోడీ..ఇద్దరూ ఇద్దరే

ఆమె బెంగాల్ ను.. ఆయన దేశాన్ని నాశనం చేస్తున్నారు

ఎన్నికల ప్రచారంలో కాంగ్రెస్ నేత రాహుల్



# కవిత సారథ్యంలో తెలంగాణ రాష్ట్ర సేన ఆవిర్భావం

మరోసారి బతుకమ్మను ప్రపంచానికి పరిచయం చేసుకున్నాం. ఇవాళ నా జీవితంలో మరిచిపోలేని రోజు అవుతుంది. తెలంగాణ భవిష్యత్ రాసుకోవడానికి మనందరి భాగస్వామ్యం కావాలి. కేసీఆర్ సారథ్యంలో తెలంగాణ ఉద్యమ రథం దారి తప్పింది. బీఆర్ఎస్ రాష్ట్ర ప్రజల ఆర్థిక అర్థం చేసుకోలేక పోయింది. సామాజిక తెలంగాణ రథ చక్రం విరిగి ముక్కలైంది. కొత్త రాష్ట్రంలో జరగాల్సిన పనులు సరిగా జరగలేదు. తెలంగాణ వస్తే బానిస సంకెళ్లు పోతాయని భావించాం. కానీ, రైతులకు బేడీలు వడ్డాయి.. ఇసుక దండా వల్ల దళితులు దెబ్బలు తిన్నారు. ఫోన్లు ఎక్కడ వింటున్నారోనని భయం.. వ్యక్తిగత స్వేచ్ఛ లేదు. దారుణమైన నిఘా నీడలో తెలంగాణ అంతా బతికింది. మనం అనుకున్న తెలంగాణ రాలేదనేది ముమ్మటికీ వాస్తవం. ఆనాడు పరిపాలించిన కుటుంబంలో నేను కూడా ఒక భాగం. అందుకే కొన్ని విషయాల్లో సిగ్గుపడుతున్నా. తెలంగాణ ప్రజలను క్షమించాలని కోరుతున్నా అని గ్రహించారు. తెలంగాణ సాధించినందుకు చాలా గౌరవపడుతున్నా. జన్మస్థలమైందని భావిస్తున్నా. కానీ, తప్పులో నాకు భాగం ఉన్నందుకు క్షమాపణ చెబితే సరిపోదు. సామాజిక తెలంగాణ కోసం నడుం బిగించి కష్టపడి పని చేయాలి. పని చేయడం కోసమే తెలంగాణ రాష్ట్ర సేన (బీఆర్ఎస్) ప్రజల ముందుకు వచ్చిందని అన్నాడు. మా పని తీరు ఎలా ఉంటుందో ప్రజలు చూస్తారు. ప్రజలకు మంచి చేయాలంటే

పోరాడితే సరిపోదు.. రాజకీయ అధికారం ఉండాలి. అది తోడైతేనే ప్రజలకు మంచి చేయగలం. ఏ పార్టీకైనా ఆత్మ, నేపథ్యం ఉండాలి. బీఆర్ఎస్ సాంకేతికంగా ఉన్నా ఆత్మను కోల్పోయింది. బీఆర్ఎస్ ఆత్మ కోల్పోయినందుకే తెలంగాణ రాష్ట్ర సేన వచ్చింది. నాటి బీఆర్ఎస్ కోసం నా రక్తం, చెమట, సమయం ధారపోశా. పార్టీ బలోపేతం కోసం పని చేశా. ఆనాటి కేసీఆర్ వేరు.. ఇప్పటి కేసీఆర్ వేరు. చేనేత కార్మికులు చనిపోతుంటే.. ఆనాటి కేసీఆర్ భిక్షాటన చేశారు. ఇవాళి కేసీఆర్ మారిన మనిషి.. మర మనిషి.. మన మనిషి కాదు. ఎక్కడ చిన్న కష్టం వచ్చినా ఆ సారీ రాదు.. ఎందుకంటే ఆయన మారిన మనిషి. గుంటనక్కలు, తోడేళ్ల చేతిలో కేసీఆర్ ఖైదీ అయ్యారు. పంజాబ్, గుజరాత్, బీహార్ వెళ్లి జాతీయ పార్టీ పెట్టాలని చూశారు. కేంద్రంతో గొడవ పెట్టుకోకుండా ఉండి ఉంటే పాలమూరు పూర్తయ్యేది. నేను ఎన్ని మాట్లాడినా బీఆర్ఎస్ నేతలు బయటకు వచ్చి జవాబివ్వలేదు. సమాధానం చెప్పకపోతే.. ప్రజలే బయటకు లాగి జవాబు చెప్పేలా చేస్తారని కూడా చిన్న హెచ్చరిక చేశారు. తెలంగాణలోని 3.5 కోట్ల మందికి అమ్మగా పరిణమి చెందాలనుకుంటున్నా. అమృతసంతో పాలన చేస్తేనే బిడ్డలకు కష్టం వస్తే తీరుస్తుంది. తెలంగాణలో ఏళ్ల తరబడి భూస్వామ్య వ్యవస్థ నడిచింది. ఎందరో మహనీయులు పోరాడితే కొంత సమానత్వం వచ్చింది. మలిదశ పోరాడితే కొంత సమానత్వం వచ్చింది. మలిదశ ఉద్యమంలో కేసీఆర్, ఉద్యమకారులు పోరాడితే కొత్త



రాష్ట్రం వచ్చింది. రాజకీయ శక్తితో పోరాటాలు మిళితం చేసి సామాజిక న్యాయ తెలంగాణ సాధిస్తాం. భాజపాకి రాష్ట్ర ఏర్పాటే ఇష్టం లేదు. 'తల్లిని చంపారు.. పిల్లను బతికించారని' ఒకరు అన్నారు. భారత్, పాక్ విడదీసినట్లు తెలుగు రాష్ట్రాలను విభజించారని మరో ఎంపీ చెప్పారు. అయినా, భాజపా బానిస ఎంపీలు ఒక్క మాట మాట్లాడలేదు. తెలంగాణ నుంచి 7 మండలాలు లాక్కుంటే భాజపా ఎంపీలు మాట్లాడరు. విభజన హామీలు నెరవేర్చకపోతే భాజపా ఎంపీలు మాట్లాడరు. సామాజిక న్యాయానికి బద్ధ వ్యతిరేకి భాజపా. తెలంగాణ భాజపా ఎంపీలకు సవాల్ విసురుతున్నా.. తెలంగాణ తల్లి బిడ్డలైతే ఏపీలో కలిసిన కనీసం 5 గ్రామాలను వెనక్కి వచ్చేలా చూడాలి. భద్రాచలం వద్ద ఉన్న 5 గ్రామాలు పోతే రాముడి గుడి మునుగుతుంది. గ్రామాలను వెనక్కి తీసుకురావడానికి జాగ్రత్తి తరఫున కేంద్రానికి లేఖ రాశాం. మూడు పార్టీలపై అలుపెరగని పోరాటానికి కార్యకర్తలంతా సిద్ధం కావాలని కవిత అన్నారు.

# అస్వస్థకు గురైన గవర్నర్ నజీర్

విజయవాడ, ఏప్రిల్ 25 ఆంధ్రప్రదేశ్ గవర్నర్ అబ్దుల్ నజీర్ అస్వస్థకు గురయ్యారు. కడుపులో తీవ్ర నొప్పి రావడంతో ఆయనను విజయవాడలోని మణిపాల్ ఆస్పత్రికి తరలించారు. గవర్నర్ అబ్దుల్ నజీర్.. బెంగళూరు నుంచి విజయవాడకు రావాల్సి ఉండగా, ఆయన ప్రయాణిస్తున్న విమానం ఆలస్యమైంది. రాత్రి 12 గంటలకు చేరుకోవాల్సిన విమానం ఆలస్యంగా అర్ధరాత్రి 2 గంటల సమయంలో విజయవాడకు చేరుకుంది. అనంతరం విశ్రాంతి తీసుకుంటున్న సమయంలో తెల్లవారుఝామున సుమారు 4:30 గంటలకు గవర్నర్ కడుపులో నొప్పి ప్రారంభమైంది. వెంటనే అప్రమత్తమైన సిబ్బంది ఆయనను ఆస్పత్రికి తరలించారు. వైద్యుల పర్యవేక్షణలో గవర్నర్ ఆరోగ్య పరిస్థితిని పరిశీలించారు. ప్రస్తుతం ఆయన ఆరోగ్య పరిస్థితి నిలకడగా ఉన్నట్లు ప్రాథమిక సమాచారం. వైద్య పరీక్షల అనంతరం మాణిపాల్ ఆసుపత్రి నుంచి తన నివాసానికి చేరుకున్నారు. గవర్నర్ అబ్దుల్ నజీర్.. జల్మీ ప్రభావం, అర్ధరాత్రి ఆలస్యం కావడం లాంటి చిన్న కారణాల వలన అస్వస్థకు గురైనట్లుగా తెలుస్తోంది.. అయితే కిడ్నీలో రాళ్లు ఉన్నాయని, ఆపరేషన్ చేయాల్సి ఉంటుందని ఆసుపత్రి వైద్యులు సూచించినట్లు తెలుస్తోంది.

# బీఆర్ఎస్ ఉండి అవినీతిలో భాగస్వామ్యం

హైదరాబాద్ హైదరాబాద్, ఏప్రిల్ 25 బీఆర్ఎస్ అధికారంలో ఉన్నప్పుడే కవిత బయటకు వచ్చి పార్టీ పెట్టి ఉంటే ప్రజల్లో మంచి ఆదరణ వచ్చేదని కాంగ్రెస్ భువనగిరి లోక్ సభ సభ్యులు చామల కిరణ్ కుమార్ రెడ్డి చెప్పుకొచ్చారు. అధికారంలో ఉండగా అవినీతిలో భాగస్వామ్యం అయిన కవిత ఇప్పుడు పార్టీ పెట్టి ప్రజలను ఎలా నమ్మిస్తామని అనుకుంటున్నారని ప్రశ్నించారు. కల్సుకుంటున్న కవిత కొత్త పార్టీపై ఎంపీ కీలక వ్యాఖ్యలు చేశారు. తెలంగాణ రాష్ట్ర సేన పార్టీ పెట్టినందుకు ఆమెకు ధన్యవాదాలు తెలిపారు. అమ్మగా జేబులు చూసి కాదనీ.. కడుపు చూసి పాలిస్తానని కవిత చెప్పారని ప్రస్తావించారు. శనివారం హైదరాబాద్ లో కిరణ్ కుమార్ రెడ్డి మీడియాతో మాట్లాడారు. బీఆర్ఎస్ పదేళ్లు అధికారంలో ఉన్నప్పుడు జేబులు చూసి పరిపాలించారని కవిత చెప్పారని అన్నారు. నీళ్లు, నిధులు, నియామకాల పేరుతో గతంలో బీఆర్ఎస్ ను ఏర్పాటు చేశారని ప్రస్తావించారు. నీళ్లు, నిధులు, నియామకాల పేరుతో తెలంగాణను కేసీఆర్ హయాంలో దోపిడీ చేశారని ఎంపీ చామల ధ్వజమెత్తారు. బీఆర్ఎస్ హయాంలోని పదేళ్లు కవిత ఎందుకు మౌనంగా ఉన్నారని ప్రశ్నించారు. పంచుకునే వాటాల్లో తేడాలు వచ్చి ఆమె బయటకు వచ్చారని తెలంగాణ ప్రజలు భావిస్తున్నారని అన్నారు. కవిత ఇప్పుడు బయటకు వచ్చి సీఎం, సీఎం అని నినాదాలు చేయించుకుంటున్నారని విమర్శించారు.

# గుండాలను జైలుకు పంపిస్తాం

కోల్ కతా, ఏప్రిల్ 25 పశ్చిమబెంగాల్ లో రెండో విడత ఎన్నికల ప్రచారం మరింత వేడెక్కుతోంది. రాష్ట్రం నుంచి గుండాలను ఏరివేసేందుకు బీజేపీ సారథ్యంలోని ఎన్నికే కట్టుబడి ఉందని కేంద్ర రక్షణ శాఖ మంత్రి రాజీవ్ గాంధీ తెలిపారు. 'గుండాలను జైలుకు లేకుంటే పైకి పంపిస్తాం' అని హెచ్చరించారు. హుగ్లీలో శనివారంనాడు జరిగిన రోడ్ షోలో పశ్చిమబెంగాల్ ప్రజలకు ఎన్నికే ఇచ్చిన హామీలను ప్రస్తావించారు. రైతులు, యువజన సంక్షేమం, మౌలిక వసతుల కల్పనపై ప్రధానంగా దృష్టిసారీస్తామని అన్నారు. 'బెంగాల్ లో గుండాలకు చోటులేదని ఇంతకుముందు కూడా చెప్పాను. గుండాగిరి చేస్తే జైళ్లకు పంపుతాం. లేకుంటే అంతకుంటే తీవ్రపరిణామాలు ఎదుర్కోవలసి ఉంటుంది. శాంతిభద్రతలను పటిష్టం చేస్తాం. రైతులకు గిట్టుబాటు ధరలు, యువతకు ఉపాధి, మంచి రోడ్ల నిర్మాణం, మౌలిక వసతుల అభివృద్ధి చేపడతాం' అని చెప్పారు. 'టీఎంసీ గుండాగిరి' పేరుతో బీజేపీ ఈసారి ఎన్నికల్లో విస్తృత ప్రచారం సాగిస్తోంది. ప్రధానమంత్రి నరేంద్ర మోడీ సైతం ఏప్రిల్ 19న జరిగిన ఎన్నికల ర్యాలీలో టీఎంసీ గుండాలను, సిండికేట్లు, అవినీతి శక్తులకు ఇదే చివరి ఛాన్స్ అని హెచ్చరించారు. 2026 అసెంబ్లీ ఎన్నికల లోపు ఈశక్తులన్నీ లొంగిపోవాలని, లేదంటే మే 4వ తేదీ తర్వాత ఎవరో విడిచిపెట్టే ప్రసక్తేలేదని అన్నారు. ఏప్రిల్ 29లోగా సమావేశానికి పోలీస్ స్టేషన్ లో లొంగిపోవాలని సూచించారు. బెంగాల్ అసెంబ్లీ రెండో విడత పోలింగ్ ఈనెల 29న జరుగుతుండగా, మే 4న ఫలితాలు వెలువడతాయి.

# అసంపూర్తిగా వదిలేసిన ప్రాజెక్టులను పూర్తి చేస్తున్నాం

కూడా ప్రభుత్వం ప్రత్యేక దృష్టి పెట్టేదని పొంగులేటి తెలిపారు. వచ్చే 50 రోజుల్లో సాదాబిసాదా అంశాల్లో న్యాయమైన సమస్యలు ఉంటే పరిష్కరిస్తామని హెచ్చరించారు. ప్రజలకు న్యాయం చేయడమే ప్రభుత్వ ఉద్దేశమని, అభివృద్ధి కార్యక్రమాలను వేగవంతం చేస్తూ రాష్ట్రాన్ని ముందుకు తీసుకెళ్తామని మంత్రి పొంగులేటి వ్యాఖ్యానించారు. ఇదిలావుంటే ఇందిరమ్మ ఇళ్లు, రెవెన్యూ అంశాలపై రాష్ట్ర రెవెన్యూ, హసీంగ్, సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి సోమవారం నుండి క్షేత్రస్థాయి సమాజ్ కలకారం మట్టనున్నారు. ఈ మేరకు హిమాయత్ నగర్ లోని హసీంగ్ కార్యారేషన్ కార్యాలయంలో సోమవారం ఉదయం ఉమ్మడి నిజామాబాద్ జిల్లా మధ్యాహ్నం ఉమ్మడి ఆదిలాబాద్ జిల్లా ప్రజా ప్రతినిధులు, కలెక్టర్లతో సమాఖ్య సమావేశం నిర్వహిస్తారు. రాష్ట్రంలోని అన్ని జిల్లాలకు సంబంధించి ఇటువంటి సమావేశాలను దశలవారిగా నిర్వహించనున్నారు. రాష్ట్రంలో తొలి విడతగా మూడున్నర లక్షల ఇందిరమ్మ ఇళ్ల మంజూరు. సుమారు లక్షకు పైగా ఇళ్లు గృహ ప్రవేశాలకు సిద్ధమైన నేపథ్యంలో మంత్రి గారు నిర్వహించే ఈ సమావేశం ప్రాధాన్యతను సంతరించుకుంది. అసంపూర్తిగా ఉన్న డబుల్ బెడ్ రూమ్ ఇళ్ల పూర్తి, కేటాయింపు, మౌలిక వసతుల కల్పన వంటి విషయాలను కూడా చర్చించనున్నారు. అదేవిధంగా భూ వివాదాలు, పట్టణాల పాస్ పుస్తకాల జారీ, తాజాగా అమలు చేస్తున్న భూధార, సర్వేయింగ్ వంటి కీలక రెవెన్యూ అంశాలపై జిల్లా అధికారులతో మంత్రి చర్చించనున్నారు. ఈ సమావేశంలో ఆయా జిల్లాల ఇన్ ఛార్జి మంత్రులు, మంత్రులు, ఎంపీలు, ఎమ్మెల్యేలు, ఎమ్మెల్యేలు పాల్గొంటారు. అలాగే జిల్లా కలెక్టర్లు, అడిషనల్ కలెక్టర్లు, ఆర్డీవోలు, జిల్లా హసీంగ్ అధికారులు పాల్గొననున్నారు.

# ఎపిలో పలు చోట్ల పెట్రోల్ బంకుల్లో నో స్టాక్

ట్యాంకర్లు నిలిచిపోయాయి. ఫిల్లింగ్ స్టేషన్ల వద్ద వందల సంఖ్యలో ట్యాంకర్లు స్టాండ్ స్టిల్ లో ఉన్నట్లు సమాచారం. ఉమ్మడి కృష్ణా, గుంటూరు, పశ్చిమ గోదావరి, ఏలూరు జిల్లాలకు కూడా సరఫరా అంతరాయం ఏర్పడినట్లు తెలుస్తోంది. దీంతో రవాణా, పరిశ్రమలు, వ్యవసాయం రంగాలపై తీవ్ర ప్రభావం పడుతోంది. ఇంధన సంక్షోభంపై నిన్ను విజయవాడలో సివిల్ సప్లైస్ అధికారులు, ఆయిల్ కంపెనీల ప్రతినిధులు, ఏపీ పెట్రోల్ డిలెర్స్ అసోసియేషన్ సంయుక్త సమావేశం నిర్వహించారు. చర్చలు సఫలమయ్యాయని, నిరంతర సరఫరా కొనసాగుతుందని ఆయిల్ కంపెనీలు తెలిపినట్లు డిలెర్స్ అసోసియేషన్ పేర్కొంది. అయితే సమావేశం తర్వాత కూడా పలు బంకుల వద్ద 'నో స్టాక్' బోర్డులు కనిపిస్తుండటంతో ప్రజల్లో ఆందోళన కొనసాగుతోంది. సమస్యను వెంటనే పరిష్కరించి సాధారణ సరఫరా పునరుద్ధరించాలని ప్రజలు డిమాండ్ చేస్తున్నారు. అటు అంబేద్కర్ కోసినీ మజిలీలో డీజిల్ కొరత తీవ్రంగా కనిపిస్తోంది. పలు పెట్రోల్ బంకుల వద్ద డీజిల్ కోసం వినియోగదారులు, రైతులు, వాహనదారులు టిన్నులతో బారులు తీరుతున్నారు. ముఖ్యంగా వ్యవసాయ పనుల సీజన్ లో ఈ కొరత రైతులను తీవ్ర ఆందోళనకు గురిచేస్తోంది. ప్రస్తుతం జిల్లాలో పరి పంబ కోతలు ముమ్మరంగా కొనసాగుతున్నాయి. రైతులు పరి కోత యంత్రాల సహాయంతో పంట మూసాళ్లలో నిమగ్నమై ఉన్నారు. అయితే కోత యంత్రాలకు అవసరమైన డీజిల్ బంకుల్లో అందుబాటులో లేకపోవడంతో కోత పనులు అంతరాయం కలుగుతున్నాయి. వాతావరణ పరిస్థితులు అనుకూలంగా లేని నేపథ్యంలో రైతులు పండించిన పంటను ఎలాగైనా కాపాడుకోవాలని ప్రయత్నిస్తున్నారు. ఇదే సమయంలో డీజిల్ కొరత మరింత ఇబ్బందులు తెచ్చిపెడుతోంది. ఆధునిక వ్యవసాయం వైపు అడుగులు వేసిన రైతులు పరి కోత కోసం యంత్రాలపై ఆధారపడుతున్నారు. ఇప్పుడు వాటికి ఇంధనం దొరకకపోవడంతో తీవ్ర ఆందోళన వ్యక్తం చేస్తున్నారు.

# తొలి ఫ్రైవేటు ఆల్టర్ రాకెట్ విక్రమ్-1



పార్కీలోని స్పైరూల్ సంస్థను సందర్శించారు సీఎం. ఆ సంస్థ తయారు చేసిన భారత తొలి ఫ్రైవేటు కమర్షియల్ రాకెట్ విక్రమ్-1 గురించి తెలుసుకున్నారు. స్పైరూల్ సంస్థలో రాకెట్ తయారీ, టెక్నాలజీ తదితర అంశాల గురించి చర్చించారు. తొలి ఫ్రైవేటు రాకెట్ తయారు చేసిన సంస్థ యాజమాన్యాన్ని అభినందించారు. రాకెట్ ను శ్రీహరికోట లోని నతీష్ ధావన్ స్పేస్ సెంటర్ నుంచి లాంచ్ చేయనున్నారు. దీంతో సీఎం రేవంత్ ఖెండా ఊపి శ్రీహరి కోటకు పంపారు. హైదరాబాద్ కు చెందిన స్పేస్ టెక్ స్టార్ప్ స్పైరూల్ ఏరోస్పేస్ అభివృద్ధి చేసిన విక్రమ్-1 భారతదేశపు మొట్టమొదటి ఫ్రైవేటు కమర్షియల్ ఆర్బిటి రాకెట్. 2025 నవంబర్ లో ఈ రాకెట్ ను అవిష్కరించారు. 480 కిలోల బరువున్న ఉపగ్రహాలను తక్కువ భూ కక్ష్యలోకి తీసుకెళ్లగలదు దీనిని పూర్తిగా కార్బన్ ఫైబర్ తో నిర్మించడం విశేషం. ఇది 3ఆ ప్రింటెడ్ ఇంజనీలను కలిగి ఉంది.. పూర్తిగా కార్బన్-ఫైబర్ బాడి రాకెట్. కార్బన్-ఫైబర్ వాడటం వలన ఇది తేలికగా, బలంగా ఉంటుంది. సుమారు 300 - 480 కిలోల బరువున్న ఉపగ్రహాలను 500 కిలోమీటర్లలో ఎర్త్ ఆర్బిటి లోకి ప్రవేశపెట్టగలదు. 2026 లో త్వరలో అంతరిక్షంలోకి వెళ్లనుంది. భారత అంతరిక్ష పితామహుడు విక్రమ్ సారాభాయ్ పేరు మీద ఈ రాకెట్ కు 'విక్రమ్-1' అని పేరు పెట్టారు. ఇది పూర్తి స్వదేశీ సాంకేతికత తో, 100శాతం భారతదేశంలోనే తయారైంది.

# తెలంగాణలో నేటి నుంచి సెల్స్-ఎన్యూమరేషన్




వివరించారు. శనివారం హైదరాబాద్ లోని జీహెచ్ఎంసీ ప్రధాన కార్యాలయంలో ఆమె మీడియాతో మాట్లాడారు. తెలంగాణ ఏర్పడిన తర్వాత జరుగుతున్న మొదటి జనగణన ఇది అని పేర్కొన్నారు. డిజిటల్ పద్ధతిలో జరుగుతున్న తొలి జనగణన కూడా ఇదేనని తెలిపారు. జనాభా లెక్కల సేకరణ వివరాలను ఆమె మీడియాకు వివరించారు. స్వాతంత్ర్యం తర్వాత తొలిసారి కులగణన జరుగుతుండటం కూడా ఈసారి జనగణనలో ప్రత్యేకమని వివరించారు. ముఖ్యంగా మొదటిసారిగా జనగణన పక్రియలో ఈసారి సెల్స్-ఎన్యూమరేషన్ పక్రియ పాటిస్తున్నామని.. ప్రజలు నేరుగా జనగణనలో పాల్గొనేందుకు ఇది ఒక మంచి అవకాశమని ఆమె చెప్పారు. వెబ్ పోర్టల్ ద్వారా స్వచ్ఛందంగా జనగణనకు తమ వివరాలను అందించవచ్చని తెలిపారు. సెల్స్-ఎన్యూమరేషన్ అనేది తప్పనిసరి కాదని.. కేవలం ప్రజలకు ఒక సౌలభ్యం మాత్రమేనన్నారు. తెలంగాణ భౌగోళిక పరిధిలో ఉన్న ప్రతి ఇంటిని లెక్కిస్తామని భారతీ హాళికి తెలిపారు. ఆస్తి, బడి, గుడి, గుడిసె, అద్దభవనం ఇలా ఏదైనా జనగణన జరుగుతుందన్నారు. ' భవనంలో ఉన్న ప్రతి కుటుంబాన్ని పరిగణనలోకి తీసుకుంటాం. 2027 ఫిబ్రవరిలో రెండో దశ మొదలయ్యేలోగా అంతా సిద్ధం చేస్తాం. రెండో దశలో 2027 ఫిబ్రవరి నుంచి వ్యక్తిగత సమాచారం సేకరిస్తాం. ఇళ్ల గణన కోసం భాకులుగా విభజించి ఎన్యూమరేషన్లు కేటాయిస్తాం. మే 11 నుంచి జూన్ 9 వరకు ఎన్యూమరేషన్లు ప్రతి ఇంటికి మార్కు చేస్తారు. ప్రతి భవనంలో ఎన్ని ఇళ్లు ఉన్నాయోనీ మార్కు చేస్తారని ఆమె పేర్కొన్నారు.

# మమత, మోడీ.. ఇద్దరూ ఇద్దరే



కోల్ కతా, ఏప్రిల్ 25 ప్రధాని నరేంద్ర మోడీ, బెంగాల్ సీఎం మమతా బెనర్జీలపై కాంగ్రెస్ అగ్రనేత రాహుల్ గాంధీ ఆగ్రహం వ్యక్తం చేశారు. ఇద్దరూ అధికారం కోసం ఆరాట పడుతూ.. దేశ సంపదను ధనికులకు దోచిపెడుతున్నారని ఆరోపించారు. తన చర్చలతో మమత బెంగాల్ ను నాశనం చేస్తే.. మోడీ దేశాన్ని నాశనం చేస్తున్నారన్నారు. ప్రస్తుతం జరుగుతున్నది ఎన్నికల పోరాటం కాదని.. సిద్ధాంతాల పోరాటమని అన్నారు. ఒకవైపు కాంగ్రెస్ బక్యత్-సౌభ్రాతృత్వం.. మరోవైపు భాజపా-ఆర్ఎస్ఎస్ ల ద్వేషం-హింస మధ్య పోరాటం జరుగుతోందన్నారు. హుగ్లీ జిల్లాలో ఎన్నికల ర్యాలీలో మాట్లాడుతూ రాహుల్ ఈ వ్యాఖ్యలు చేశారు. దేశ భక్తుడిని అని చెప్పుకుంటూ ప్రధాని మోడీ దేశాన్ని అమ్ముకుంటున్నారని రాహుల్ మండిపడ్డారు. ఆయన ఎక్కడికి వెళ్లినా ప్రజల్లో ద్వేషాన్ని, భయాన్ని వ్యాపింప జేస్తున్నారన్నారు. ఆర్ఎస్ఎస్ సిద్ధాంతాలకు అన్ని రాష్ట్రాలలో బిడ్డి ఉండాలని భాజపా యెత్తిస్తోందన్నారు. ఆ పార్టీ పేదల గురించి ఎప్పుడూ ఆలోచించలేదని.. ధనికుల లబ్ధి కోసమే పని చేస్తుందన్నారు. కాంగ్రెస్ హయాంలో సామాన్యుల పురోభివృద్ధి కోసం తీసుకొచ్చిన మహాత్మాగాంధీ గ్రామీణ ఉపాధి హామీ పథకాన్ని పేరు మార్చి అస్తవ్యస్తం చేస్తోందన్నారు.

సంపాదకీయం



# పాంచజన్యం పూరించిన కవిత !

కల్పకుంట్ల కవిత.. ఈ పేరు పెద్దగా పరిచయం అక్కర్లేదు. తెలంగాణలో కవిత అంటే బతుకమ్మ అన్న స్థాయిలో ప్రాచుర్యం పొందారు. తెలంగాణ సంస్కృతిని ప్రపంచవ్యాప్తంగా దివిటీ పట్టి వెలగించారు. తండ్రి కెసిఆర్ ఒడిలో రాజకీయ ఓనమాలు దిద్దుకున్న కవిత.. ఇవాళ తండ్రి పార్టీని ధిక్కరించి.. తండ్రినే ఎదిరించి.. నిలదీసే స్థాయిలో.. కొత్తగా పార్టీని ప్రకటించి పాంచజన్యం పూరించారు. ఒక్కరోజు తేడాలో పాత టిఆర్ఎస్ అవిర్భావ దినోత్సవం జరుగనుంది. దానికి రెండ్రోజుల ముందు కవిత తన పార్టీ కోసం ఎంచుకున్న తేదీ యాధృచ్ఛికం కాకపోయినా... ముహూర్త బలం ఉండేవుంటుంది. ఓ మహిళా కవిత మహిళా లోకానికి బాగా తెలుసు. బతుకమ్మతో తెలంగాణ సంస్కృతిని ప్రపంచానికి చాటారు. తెలంగాణ ఉద్యమం లో మమేకం అయ్యారు. తెలంగాణ ఏర్పడితే అందరూ బాగుపడతారని నమ్మి అంతా కెసిఆర్ జెండా మోసారు. కానీ తెలంగాణ ఆగమయ్యింది. కెసిఆర్ కుటుంబం బాగుపడ్డది. అవినీతిలో అరితేరారు. లక్షల కోట్లు వెనకేసుకున్నారు. ఈ అవినీతి, తెలంగాణ ఆకాంక్షలను పక్కదారి పట్టించిన తీరుతోనే కెసిఆర్ పార్టీని ప్రజలు బొందపెట్టారు. టిఆర్ఎస్ను బిఆర్ఎస్ గా మార్చాక ఉన్న పేగుబంధం కూడా తెగిపోయింది. బిఆర్ఎస్ అవినీతిని ఎదిరించిన రేపంకే రెడ్డి కూడా ఇప్పుడు అదే దారిలో ప్రయాణిస్తున్నారు. రెండున్న రేళ్లు కావస్తున్నా.. ఒక్కటంటే ఒక్క నిర్వాణాత్మక పని చేయలేదు. రేపనే కార్లు ఇచ్చాం.. నన్ను బియ్యం ఇచ్చాం.. ఇదే పల్లవి. కానీ ప్రజల బాధ మరోలా ఉంది. ధాన్యం కొనడం లేదు. గిట్టుబాటు ధరలు రావడం లేదు. ఉద్యోగాలు దక్కడం లేదు. అవినీతి పెరిగింది. పైసా ఇవ్వనిదే పైలు కదలడం లేదు. కిందిస్థాయి నుంచి మంత్రుల వరకు అవినీతి అంటూ ఆరోపణలు గుప్పుమంటున్నాయి. పేదల ఇళ్లను కూల్చేస్తున్నారు. వెలుగుపట్ల ఘటన ఒక్కటి చాలు.. పేదలను ఎంతగా రాచి రంపాన పెట్టారో అర్థం చేసుకోవచ్చు. 50శాతం ఉన్న మహిళలు. 50 శాతం ఉన్న దళిత, గిరిజన, బహుజనలకు రాజ్యాధికారంలో చోటులేదు. ఇలాంటి దుర్భర పరిస్థితుల్లో... తెలంగాణ రాజకీయ యవనికపై కొత్త పార్టీ అవిర్భావం అన్నది ఒక అవసరం. అవశ్యకత కూడా ఉంది. ప్రజల పక్షాన పోరాడాలని పార్టీ ఒకటి ఇప్పుడు తక్షణా వసరంగా ఉంది. ఎందుకంటే రాజకీయ పార్టీలన్నీ తమ సొంత ఎజెండాతో పనిచేస్తున్నాయి. సొంత వ్యవహారాల కోసం పనిచేస్తున్నాయి. అన్నింటికీ మించి అవినీతి, ఆర్థిక పక్షపాతంలో కూరుకుపోయాయి. కేంద్రంలో అధికారం లో ఉన్న బిజెపి కూడా తెలంగాణకు చేసిందేమీ లేదు. డబుల్ ఇంజన్ నర్రార్ అంటూ ఊదరగొట్టుదే తప్ప నిలబడి తెలంగాణ పురోగతికి చేసిందేమీ లేదు. నిత్యం విమర్శలు తప్ప మరో ఎజెండా దానికి లేదు. అందుకే గత ఏడాదిగా ప్రజల్లో తిరుగుతూ.. వారి సమస్యలను వింటూ.. సమస్యలపై పోరాడుతూ వస్తున్న కల్పకుంట్ల కవిత సూతన రాజకీయ పార్టీని ప్రకటించారు. 'తెలంగాణ రాష్ట్ర సేన'గా నామకరణం చేశారు. గతంలో ఓమారు పార్టీ పెడతామని ప్రకటించిన సమయంలో పార్టీ పేరు గురించి ఆడిగితే.. అప్రయత్నంగానే టిఆర్ఎస్ పేరు కూడా ఖాళీగా ఉండన్నారు. అయితే అంతా టిఆర్ఎస్ పేరును ఓన్ చేసుకుంటుందని భావించారు. కానీ తెలివిగా టిఆర్ఎస్ ప్రకటించినా.. తెలంగాణ రాష్ట్రసేనగా ప్రకటించి ఆశ్చర్య పరిచారు. ఇది ఓ రకంగా బిఆర్ఎస్ పార్టీకి షక్తి లాంటిదే. టిఆర్ఎస్ పార్టీని పునరుద్ధించాలనుకున్న ఆ పార్టీకి ఇదో అశనిపాతం లాంటిదే. నిజానికి గత టిఆర్ఎస్ లో ఉంటూ.. తెలంగాణ కోసం అనేక కష్టాలు పడి.. పిడికిలి బిగించి కొట్లాడమన్న కవిత మాటలు ముమ్మాటికీ నిజం. జాగృతి ద్వారా తెలంగాణ సాంస్కృతిక దీపాలను వెలిగించారు. తెలంగాణ ఉద్యమకారులకు తెలంగాణ జాగృతి వెలుగునిచ్చింది. తెలంగాణ సమాజానికి కాంతిరథంగా మారింది. మరోసారి బతుకమ్మను ప్రపంచానికి పరిచయం చేసుకున్నామంటే అందులో కవితనే కనిపిస్తారు. నిజానికి తెలంగాణ తెచ్చుకుంటే దరిద్రం పోతుందన్న భావనలో ఉండి పోరాడిన వారంతా ఆగమయ్యారు. ఆ కలలు నిజం కాలేదు. బీఆర్ఎస్ రాష్ట్ర ప్రజల ఆర్థిక అర్థం చేసుకోలేకపోయింది. సామాజిక తెలంగాణ రథ చక్రం విరిగి ముక్కలైంది. కొత్త రాష్ట్రంలో జరగాల్సిన పనులు సరిగా జరగలేదు. తెలంగాణ వస్తే బానిస సంకెళ్లు పోతాయని భావించిన వారంతా భంగపడ్డారు. పోరాటంలో ముందున్న కోడందరామ్ లాంటి వారు బయటకు తోయబడ్డారు. ఆయనే మరో పార్టీ పెట్టాల్సి వచ్చింది. కానీ ప్రజల మద్దతుల లేకపోవడంతో ఆయన ఇప్పుడు ఉనికి కోసం పాకులాడుతున్నారు. కాంగ్రెస్ చేస్తున్న అక్రమాలను ప్రశ్నించే శక్తి కూడా లేకుండా పోయింది. తెచ్చుకున్న తెలంగాణలో రైతులకు బేడీలు పడ్డాయి.. లాఠీలు విరిగాయి. ఇసుక దండా వల్ల దళితులు దెబ్బలు తిన్నారు. ఫోన్లు ఎక్కడ వింటున్నారోనని భయం గుప్పిల్తో బతికారు. వ్యక్తిగత స్వేచ్ఛ లేదు. దారుణమైన నిఘా నీడలో తెలంగాణ అంతా బిక్కుబిక్కుమంటూ బతికింది. ఇవన్నీ కళ్లముందు కదలాడుతున్నాయి. బిఆర్ఎస్ పోయి కాంగ్రెస్ వచ్చినా మార్పు రాలేదు. మార్పు తెచ్చామని, స్వేచ్ఛను ఇచ్చామని ప్రకటించుకున్నా.. అది సాకారంకాలేదు.

# ప్రపంచ యుద్ధ మేఘాలు.. జిల్లాలో పెట్రోల్ కష్టాలు

- బంకుల వద్ద బారులు తీరుతున్న వాహనదారులు
- నో స్టాక్ బోర్డులతో దర్శనమిస్తున్న పెట్రోల్ కేంద్రాలు
- అల్లాడుతున్న సామాన్యుడు: ఇదేం పాలన అంటూ జనం నిలదీత



ఖమ్మం/భద్రాద్రి కొత్తగూడెం, ఏప్రిల్ 26 (నవతరం ప్రతినిధి): సుదూర తీరాల్లో జరుగుతున్న యుద్ధ సెగ భద్రాద్రి కొత్తగూడెం జిల్లాను తాకింది. ఇరాన్, అమెరికా మరియు ఇజ్రాయేల్ దేశాల మధ్య తలెత్తిన ఉద్రిక్తతలు, హార్మజ్ జలసంధి దిగ్బంధనం కారణంగా అంతర్జాతీయంగా చమురు సరఫరా నిలిచిపోవడంతో జిల్లాలో పెట్రోల్, డీజిల్ సరఫరా తారస్థాయికి చేరింది. బంకుల వద్ద యుద్ధ వాతావరణం అలముకుంది. జిల్లా వ్యాప్తంగా ఉన్న పెట్రోల్ బంకుల వద్ద వాహనదారులు కిలోమీటర్ల మేర బారులు తీరుతున్నారు. కొత్తగూడెం, పాల్వంచ, భద్రాచలం, అశ్వారావుపేట మరియు మణుగూరు వంటి ప్రధాన పట్టణాల్లోని బంకులన్నీ కిక్కిరిసిపోయాయి. స్టాక్ తక్కువగా ఉండటంతో ఒక్కో వాహనానికి పరిమిత పరిమాణంలోనే ఇంధనాన్ని సరఫరా చేస్తున్నారు. పరిస్థితిని గమనించిన పలువురు బంకు యజమానులు 'నో స్టాక్' బోర్డులు తగిలించడంతో వాహనదారులు నిరాశతో వెనుదిరుగుతున్నారు.

**హార్మజ్ జలసంధి సెగ**  
ప్రపంచ చమురు రవాణాకు కీలకమైన హార్మజ్ జలసంధిలో యుద్ధ వాతావరణం నెలకొనడంతో భారతీయ రావాల్సిన ముడిచమురు నౌకలు నిలిచిపోయాయి. దీని ప్రభావం నేరుగా జిల్లాలోని రవాణా రంగంపై పడింది. డీజిల్ కొరత కారణంగా సరుకు రవాణా వాహనాలు రోడ్ల పక్కనే ఆగిపోవడంతో నిత్యావసర వస్తువుల ధరలు కూడా అకాశాన్ని తాకే ప్రమాదం పొంచి ఉంది. ఒకవైపు ఆర్టీసీ సమ్మే.. మరోవైపు ఇంధన కొరత ఇప్పటికీ రాష్ట్రవ్యాప్తంగా ఆర్టీసీ కార్మికులు తమ డిమాండ్ల సాధన కోసం సమ్మే బాట పట్టడంతో జిల్లాలో ప్రజా రవాణా వ్యవస్థ స్తంభించింది. ప్రైవేటు వాహనాలను ఆశ్రయిద్దామంటే పెట్రోల్ దొరకని పరిస్థితి నెలకొంది. నిత్యావసర వస్తువులు, ఆసుపత్రులు మరియు కార్యాలయాలకు వెళ్లే వారు తీవ్ర ఇబ్బందులు ఎదుర్కొంటున్నారు. ప్రజల ఆగ్రహం: ఇదేమి పాలన?



ప్రభుత్వాల తీరుపై జిల్లా ప్రజలు తీవ్ర ఆగ్రహం వ్యక్తం చేస్తున్నారు. ఒకవైపు అంతర్జాతీయ పరిణామాలను సాకుగా చూపుతూ ధరలు పెంచుతున్నారని, మరోవైపు ముందస్తు జాగ్రత్తలు తీసుకోకపోవడం వల్ల ఇంధన కొరత ఏర్పడిందని విమర్శిస్తున్నారు. "ఆర్టీసీ సమ్మేతో ఇబ్బంది పడుతుంటే, ఇప్పుడు పెట్రోల్ కొరత దొరకని పరిస్థితి నెలకొంది. నిత్యావసర వస్తువులు, ఆసుపత్రులు మరియు కార్యాలయాలకు వెళ్లే వారు తీవ్ర ఇబ్బందులు ఎదుర్కొంటున్నారు. ప్రజల ఆగ్రహం: ఇదేమి పాలన?" అంటూ సామాన్య ప్రజలు

నిలదీస్తున్నారు. యుద్ధం ఎక్కడో జరుగుతుంటే, దాని ప్రభావం తమ బతుకులపై పడటంపై వాహనదారులు ఆందోళన చెందుతున్నారు. ప్రభుత్వం తక్షణమే స్పందించి జిల్లాకు అవసరమైన ఇంధన నిల్వలను సరఫరా చేయాలని, ఖాళీ మార్కెట్ కు అడ్డుకట్ట వేయాలని జిల్లావాసులు కోరుతున్నారు.

## మే 5 నుంచి బెంగాల్లో మహిళలకు స్వేచ్ఛ


రాత్రి ఒంటిగంట తరవాత కూడా స్వేచ్ఛగా రావచ్చు ఎన్నికల ప్రచారంలో కేంద్రహామంత్రి అమిత్ షా కోల్ కతా, ఏప్రిల్ 25: ప్రస్తుతం బెంగాళీ మహిళలు భయంతో జీవిస్తున్నారని కేంద్ర హాం శాఖ మంత్రి అమిత్ షా అన్నారు. మహిళలు సాయంత్రం ఏడు తర్వాత బయటికి రావద్దంటూ మమతా బెనర్జీ గతంలో చేసిన వ్యాఖ్యలను అమిత్ షా విమర్శించారు. మే ఐదో తేదీ తర్వాతి నుంచి పశ్చిమ బెంగాల్ మహిళలు రాత్రి ఒంటిగంట తర్వాత కూడా భయం లేకుండా రోడ్లపై తిరగొచ్చు అమిత్ షా పేర్కొన్నారు. పశ్చిమ బెంగాల్ లోని పూర్ణ బర్హమాన్ జిల్లాలోని జమాల్ పూర్ గ్రామంలో జరిగిన ఎన్నికల ర్యాలీలో అమిత్ షా పాల్గొన్నారు. రాష్ట్రంలో మహిళల భద్రత విషయంలో విఫలమయ్యారని ముఖ్యమంత్రి మమతా బెనర్జీపై విమర్శలు గుప్పించారు. 'ఒక మహిళా ముఖ్యమంత్రి ఇలాంటి వ్యాఖ్యలు చేయడం సరైన పాలనకు సంకేతమా?' అని ప్రశ్నించారు. భారతీయ జనతా పార్టీ అధికారంలో ఉన్న అన్ని రాష్ట్రాల్లోనూ మహిళలు ధైర్యంగా ఉన్నారని, మే 5 తర్వాత బెంగాళీ మహిళల పరిస్థితి కూడా మెరుగుపడుతుందని అన్నారు. తల్లులు,



సోదరీమణుల వైపు దురుద్దేశంతో చూసేందుకు ఏ దుండగుడు సాహసించినా, వారిని జైలులో పెడతామని భారతీయ జనతా పార్టీ హామీ ఇస్తుందన్నారు. గత పదిహేను సంవత్సరాల మమతా బెనర్జీ పాలనలో, అత్యధికంగా నష్టపోయిన వారు మన తల్లులు, సోదరీమణులే. బెంగాల్ లో మహిళలపై ఎన్నో హింసాత్మక ఘటనల జరిగాయి. మహిళలు రాత్రి 7 గంటల తర్వాత ఇళ్ల నుంచి బయటకు రాకూడదని దీడి అంటున్నారు. నేను మీకు చెప్పేదేమిటంటే.. 5వ తేదీ తర్వాత, యువతులు రాత్రి 1 గంట తర్వాత కూడా బయటకు రాగలరు. ఏ దుండగుడూ ఆమె వైపు చూడటానికి కూడా సాహసించడం అమిత్ షా హామీనిచ్చారు.

## లిక్వర్ కేసులో సిట్ ముమ్మర దర్యాప్తు

**హైదరాబాద్ లో మాజీ మంత్రి కారుమూల విచారణ**  
హైదరాబాద్, ఏప్రిల్ 25: వైసీపీ నేత, మాజీ మంత్రి కారుమూల వెంకట నాగేశ్వరరావును సిట్ అధికారులు శనివారం హైదరాబాద్ లో విచారించారు. నాలుగు గంటల పాటు కారుమూలని విచారించి స్టేట్ మెంట్ రికార్డ్ చేశారు. కారుమూలని ఎస్పీ, ఇద్దరు డిఎస్పీలు విచారించారు. మద్యం రవాణా టెండర్ల జారీలో కారుమూల పాత్రపై సిట్ కేసు నమోదు చేసిన విషయం తెలిసిందే. ఈ సందర్భంగా సిట్ ఎస్పీ మీడియాతో మాట్లాడారు. ఏపీ లిక్వర్ స్కామ్ లో మాజీ మంత్రి కారుమూల నాగేశ్వరరావుని విచారించామని తెలిపారు. ఆయన వయసు 60 సంవత్సరాలు పైనే ఉండటంతో చట్టప్రకారం ఆయన కోరిన చోటే విచారించామని వెల్లడించారు. ఏపీ లిక్వర్ స్కామ్ కేసులో ఆయన స్టేట్ మెంట్ ను రికార్డ్ చేశామని సిట్ ఎస్పీ చెప్పుకొచ్చారు. విచారణకు ఆయన సహకరించారని.. అవసరమైతే మరోసారి విచారించామని తెలిపారు. మద్యం రవాణా, టెండర్లు నబే కాంట్రాక్టుల అవకతవకల విషయంలో కారుమూలపై, ఆయన కుమారుడిపై కేసు నమోదైందని చెప్పారు. మద్యం రవాణా ద్వారా ప్రభుత్వ ఆదాయానికి రూ. 200 నుంచి రూ. 250 కోట్ల వరకు గండి కొట్టినట్లు ఆయనపై ఆరోపణలు ఉన్నాయని అన్నారు. కారుమూల కుమారుడు సునీల్ ను సిట్ కార్యాలయంలోనే విచారించామని స్పష్టం చేశారు. కోర్టు ఆదేశాల ప్రకారం సిట్ ముందు ఆయన కుమారుడు విచారణకు హాజరు కావాలని సూచించారు. అనారోగ్య కారణాలతో సునీల్ సమయం కోరారని.. ఈ విషయాన్ని ఉన్నతాధికారుల దృష్టికి తీసుకెళ్లామని సిట్ ఎస్పీ పేర్కొన్నారు.



## మెక్సికోలో వారణాసి సందడి

భారతీయ సినిమా ఖ్యాతిని ప్రపంచానికి చాటిచెప్పిన దర్శకు ధీరుడు ఎస్.ఎస్. రాజమౌళి, సూపర్ స్టార్ మహేశ్ బాబు కలయికలో రూపుదిద్దుకుంటున్న భారీ బ్లడ్ బెట్ చిత్రం 'వారణాసి'. ఈ చిత్రం తాజాగా మెక్సికో సీటీలో జరుగుతున్న అతిపెద్ద పాప్ కల్చర్ ఫెస్టివల్ లో సందడి చేసింది. ఈ ప్రతిష్టాత్మక ఈవెంట్లో ప్రదర్శించిన ఫస్ట్ గ్లింప్స్ చూసి అంతర్జాతీయ ప్రేక్షకులు ఫిదా అయ్యారు. ఇక ఈ వేడుకకు రాజమౌళి స్వయంగా హాజరు కాలేకపోయినప్పటికీ, ఆయన పంపిన ప్రత్యేక వీడియో సందేశం ఇప్పుడు ఇంటర్నెట్ను ఊపేస్తోంది. మెక్సికో అభిమానులందరికీ సమస్యారం! 'వారణాసి' కేవలం ఒక సినిమా మాత్రమే కాదు.. ఆదాక

భారతీయ పురాణాధారలకు యాక్షన్ మేళవింపు రాజమౌళి వీడియో వైరల్




ఫ్యాషన్ ఈవెంట్లో జాన్వీ కపూర్ గ్లామర్ షో... మైక్రో మినీ లుక్తో హీట్ పెంచిన స్టార్ బ్యూటీ!

## ఫ్యాషన్ ఈవెంట్లో జాన్వీ కపూర్ గ్లామర్ షో...

జీబుఅప్రజల ఖుబూశీశీతీ బాలీవుడ్ అందాల తార, దివంగత సతి శ్రీదేవి కుమార్తెగా ఇండస్ట్రీలోకి అడుగుపెట్టిన జాన్వీ కపూర్ ఇప్పుడు తనదైన స్టైల్తో దేశవ్యాప్తంగా గుర్తింపు తెచ్చుకుంటోంది. బాలీవుడ్లో మాత్రమే కాకుండా సౌత్ ఇండస్ట్రీలో కూడా అవకాశాలు

అందుకుంటూ తన క్రేజ్ను విస్తరించుకుంటున్న ఈ యంగ్ బ్యూటీ, తాజాగా ఫ్యాషన్ ఈవెంట్లో తన లుక్తో అందరి దృష్టిని ఆకర్షించింది. రీసెంట్గా జరిగిన ఫెంటీ ఈవెంట్లో జాన్వీ కపూర్ మైక్రో మినీ డ్రెస్సులో దర్శనమిచ్చి షో చేసింది. బోల్డ్ డ్రెస్సింగ్ స్టైల్తో ప్రేక్షకులను ఫిదా చేస్తూ, తన ఫ్యాషన్ సెన్సెక్సు మరోసారి ముద్ద వేసింది. మెట్రటి కాల నెక్ లైన్తో కూడిన హాఫ్ షోల్డర్ డ్రెస్స్ వైట్ టాప్ను ధరించిన ఆమె, సిల్వర్తో మోడర్న్ శిల్పకళాత్మక లుక్ను అందించింది. శాటిన్ తరహా ఫ్యాబ్రిక్తో రూపొందిన ఈ ఔట్ఫిట్ ఆమెకు లగ్జరీ ఫీల్ను తీసుకువచ్చింది. ఫ్యాషన్ పరంగా ఎప్పటికప్పుడు కొత్త ట్రెండ్స్ను ఫాలో అవుతూ, తన స్టైల్తో ప్రత్యేక గుర్తింపు సంపాదించుకున్న జాన్వీ... ఈ ఈవెంట్లో కేవలం డ్రెస్సింగ్ మాత్రమే కాదు, తన సింపుల్ వాక్తో కూడా ఆకట్టుకుంది. మొత్తం మీద ఆమె లేటెస్ట్ లుక్ సోఫిస్టల్ మీడియాలో వైరల్ అవుతూ, ఫ్యాషన్ నుంచి భారీ స్పందన అందుకుంటోంది.





గ్లామర్



## టాక్సిక్లో యాక్షన్ సన్నివేశాలు అదుర్స్

దర్శకురాలు గీతూమోహన్ ప్రతిభ అద్భుతం అన్న యక్

యక్ హీరోగా గీతూ మోహన్ దర్శకత్వంలో రానున్న చిత్రం 'టాక్సిక్' ఈ సినిమా టీజర్ విడుదలైన నాటి నుంచి చర్చనీయాంశంగా మారిన విషయం తెలిసిందే. 'టాక్సిక్'లోని సన్నివేశాల గురించి యక్ ఇటీవల సినిమాకాన్ వేడుకలో మాట్లాడారు. ఈ యాక్షన్ చిత్రాన్ని ఒక మహిళా దర్శకురాలు తెరకెక్కిస్తున్నందువల్ల సరికొత్తగా ఉంటుందన్నారు. ఈ సందర్భంగా దర్శకురాలు గీతూ మోహన్ దాస్ పై ప్రశంసలు కురిపించారు. 'సాధారణంగా గ్యాంగ్స్టర్ డ్రామాలు అంటే పురుష దర్శకులే బాగా చేస్తారనే భావన చాలామందిలో ఉంటుంది. కానీ, ఈ గ్యాంగ్స్టర్ కథను ఒక మహిళా కోణంలో చూపించడం అనేది చాలా కొత్తగా ఉంటుంది. ఇందులోని శృంగార సన్నివేశాల నుంచి యాక్షన్ సీన్స్ వరకు ప్రతి దానిలోనూ ఆమె ఆలోచనలు చాలా స్పష్టంగా ఉన్నాయి. సున్నితమైన భావాలను ఎంత హృద్యంగా చూపించారో.. యాక్షన్ సన్నివేశాలను కూడా అదే స్థాయిలో తెరకెక్కించారు. అన్నిరకాల భావోద్వేగాలను లేడీ డైరెక్టర్ ఇంత బాగా ప్రజెంట్ చేయగలరా అని ఆమెతో ప్రయాణించాకే నాకు అర్థమైంది. ఇందులోని సన్నివేశాలు గతంలో చూడనివిధంగా విభిన్నంగా ఉంటాయి. గీతూ గొప్ప రచయిత కూడా.. ఆమె నుంచి నేను ఎన్నో విషయాలు నేర్చుకున్నాను' అని యక్ అన్నారు. ప్రస్తుతం దీని షూటింగ్ శరవేగంగా జరుగుతోంది. యక్ సరసన ఐదుగురు హీరోయిన్స్ నటిస్తున్నారు. మొదట ఈ చిత్రాన్ని మార్చిలో ప్రేక్షకుల ముందుకు తీసుకురావాలని ఆనుకున్నారు.



## సల్మాన్ మూవీకి స్పెషల్ పోటీ కానుందా?

బాలీవుడ్ కండలవీరుడు సల్మాన్ ఖాన్ కు ప్రస్తుతం కాలం కలిసిరావడం లేదు. ఒకప్పుడు బాక్సాఫీస్ను షేక్ చేసిన సల్మాన్ ఖాన్, 2016లో వచ్చిన 'సుల్తాన్' సినిమా తర్వాత మళ్ళీ ఆ స్థాయి బ్లాక్ బస్టర్ను చూడలేదు. భారీ అంచనాల మధ్య వచ్చిన 'బైగర్ 3, సికిందర్' సినిమాలు కూడా ప్రేక్షకులను నిరాశపరిచాయి. ఈ ఏడాది రిలీజ్ కావాల్సిన 'మాత్మభూమి' సినిమాపై పెద్దగా అంచనాలు లేవు. దీంతో సల్మాన్ మార్కెట్ పడిపోతుందా? అనే అనుమానాలు మొదలయ్యాయి. ఇలాంటి తరుణంలో టాలీవుడ్ సెన్సేషనల్ ప్రొడ్యూసర్ దిల్ రాజు రంగంలోకి దిగారు. ఎంతో కాలంగా బాలీవుడ్లో గ్రాండ్ ఎంట్రీ ఇవ్వాలనుకున్న దిల్ రాజు ఈ సారి దర్శకుడు వంశీ వైడిపల్లిని రంగంలోకి దించి ఒక పక్కా కమర్షియల్ ఎంటర్టైన్మెంట్ సిద్ధం చేస్తున్నారు. ఇప్పటికే పూజా కార్యక్రమాలు పూర్తి చేసుకున్న ఈ చిత్రం, షూటింగ్ కూడా శరవేగంగా జరుపుకుంటోంది. ఈ సినిమాతోనైనా సల్మాన్ బాక్సాఫీస్ వద్ద తన పూర్వ వైభవాన్ని పొందుతారని అభిమానులు ఆశిస్తున్నారు. అయితే, ఇక్కడే ఒక పెద్ద ట్విస్ట్ ఉంది..! సల్మాన్ ఖాన్కు ఈడే అంటే చాలా సెంటిమెంట్. ప్రతి ఏటా తన సినిమాను ఆ పండుగకే రిలీజ్ చేస్తారు. రాబోయే ఏడాది కూడా మార్చి 9 లేదా 10 తేదీల్లో ఈ సినిమాను ప్రేక్షకుల ముందుకు తీసుకురావాలని ప్లాన్ చేస్తున్నారు. చాలా మందికి తెలిసిన విషయం ఏంటంటే.. అంతకంటే ముందే, అంటే మార్చి 5న పాన్ ఇండియా వైడ్ ఒక భారీ తుపాను రాబోతోంది.

## మాయన్ నాగ్ కరికత అంటే ఇష్టం

బాహుబలిలో అదే అనుసరించా వారణాసి కోసం మహేశ్ బాబు కష్టపడుతున్నారు మాయన్ నాగ్ కరికత.. వారి కట్టడాలు.. ఎప్పుడూ నన్ను విస్మయానికి గురిచేస్తూనే ఉంటాయి. 'బాహుబలి' సినిమాలో చూసిన మాహిష్మతి నగరం, అందులోని నీటి సెంటర్ ఆ అద్భుతమైన సింహాసనం.. వీటన్నిటికీ మెక్సికోలోని ప్రసిద్ధ చినెన్ ఇట్లా పిరమిడ్ ఇన్స్పిరేషన్ గా నిలిచాయని, రాజమౌళి తన గత చిత్రాల్లోనే ఈ మెక్సికో ఆర్కిటెక్చర్ నుంచి స్ఫూర్తి పొందానని ఈ వీడియోలో తొలిసారి బయటపెట్టారు. ఇక ఇండియన్ మైథాలజీని, గ్లోబల్ స్టాండర్డ్ యాక్షన్ ఎలిమెంట్స్ తో కలిపి ఒక కొత్త ప్రపంచాన్ని సృష్టించిన వారణాసి ప్రి గ్లింప్స్ అక్కడి ఆడియెన్స్ ఫిదా అయ్యారు. ఈ సినిమా మేకింగ్ హాల్లీవుడ్ రేంజ్లో ఉంటుందని భరోసా ఇచ్చారు. ఇక మరోవైపు 'వారణాసి' కోసం మహేశ్ బాబు పడుతున్న కష్టం అంతా ఇంతా కాదు. ప్రస్తుతం హైదరాబాద్ పెద్దపల్లి ముగియడంతో షూటింగ్కు చిన్న గ్యాప్ దొరికింది. కానీ రాజమౌళి మాత్రం మహేశ్ బాబుకు విశ్రాంతి ఇవ్వకుండా నేరుగా ఆయనను



విదేశాలకు పంపించారు. త్వరలోనే 'వారణాసి' తదుపరి పెద్దపల్లి అంటార్మిటీకోలోని కరికతమైన మంచు గడ్డల మధ్య జరుగుతుండడంతో అక్కడి మైనస్ డిగ్రీల ఉష్ణోగ్రతలకు మహేశ్ బాబు శరీరం అలవాటు పడేలా, ప్రస్తుతం ఆయనకు ప్రత్యేక శిక్షణ ఇస్తున్నారు. ఎక్కడా టైమ్ వేస్ట్ కాకూడదని జక్కన్న పక్కా ప్లానింగ్తో ఉన్నారు. మంచు కొండల్లో చేసే సాహసోపేతమైన పోరాట సన్నివేశాల కోసం మహేశ్ ఇప్పుడు మోషన్ క్యాప్చర్ టెక్నాలజీపై కూడా వర్క్ చేస్తున్నారు. అద్వైతం అంటే ఇలా ఉండాలని రాజమౌళి చూపిస్తున్నారు. ఈ సినిమాలో మహేశ్ బాబు రుద్ర అనే పవర్ఫుల్ పాత్రలో కనిపించనుండగా, గ్లోబల్ స్టార్ ప్రియాంక చోప్రా మండాకిని పాత్రలో నటిస్తున్నారు.